



גאווערנער קעטי האוקול

אויף תיכף ארויסצוגעבן: 6/10/2022

גאווערנער האוקול אנאנסירט 10 מיליאן דאלערדיגע צוזאמארבעטשאפט מיט דזשארדזשטאון אוניווערסיטעט נאציאנאלע צענטער פאר קולטורעלע פעאיגקייט

סטעיט אינוועסטירונג צילט צו פארבעסערן דיווערסיטעט, גלייכבארעכטיגקייט, ארייננעמיגקייט און קולטורעלע און שפראכיגע פעאיגקייטן

דריי-יעריגער פלאן וועט אנטהאלטן פלאן אנטוויקלונג, קאמיוניטי פארבינדונג, פלאן איינפירונג, און מעסטן פארשריטן

גאווערנער קעטי האוקול האט היינט געמאלדן אז דער ניו יארק סטעיט אפיס פאר מענטשן מיט אנטוויקלונג דיסאביליטיס איז אריין אין א דריי-יעריגע, 10 מיליאן דאלערדיגע צוזאמארבעטשאפט מיט [דזשארדזשטאון אוניווערסיטעט'ס נאציאנאלע צענטער פאר קולטורעלע קענטעניס](#) אויף צו פאראויס-פירן די פאליסיס און פירונגען פון דיווערסיטעט, גלייכבארעכטיגקייט, ארייננעמיגקייט און קולטורעלע און שפראכיגע קענטעניס אריין אין אלע שטאנדטיילן פון דעם OPWDD סיסטעם פון שטיצונגען און סערוויסעס פאר מענטשן מיט אנטוויקלונג דיסאביליטיס.

”אזוי ווי מיר ארבעטן שווער צו הייבן דיווערסיטעט, גלייכבארעכטיגקייט, און ארייננעמיגקייט אין אונזער קאמיוניטיס, בין איך באגייסטערט זיך אנצושליסן אין דער וויכטיגער צוזאמארבעט מיט דזשארדזשטאון אוניווערסיטעט, ” האט גאווערנער האוקול געזאגט. ”די דריי-יעריגע אונטערנעמונג וועט העלפן אראפברעכן מניעות וועלכע טוען אפטמאל אפהאלטן ניו יארקער מיט אנטוויקלונג אומפעאיגקייטן, זייערע פאמיליעס און די מענטשן וועלכע שטיצן זיי פון באקומען די סערוויסעס וואס זיי דארפן האבן אויף צו בליען.”

OPWDD קאמיסיאנערין קערי אי. נייפעלד האט געזאגט, ”דזשארדזשטאון אוניווערסיטעט'ס NCCC האט זיך אויסגעצייכנט אלס א פירער אין דעם DEI ארט. מיט דער צוזאמארבעטשאפט, וועט OPWDD קענען ציען אויף זייער קענטעניס אזוי ווי מיר לערנען זיך פון אונזערע סטעיקהאלדער און פארבעסערן אונזער באוואוסטזיניגקייט פון דיווערסיטעט, גלייכבארעכטיגקייט, ארייננעמיגקייט און קולטורעלע קענטעניס פראבלעמען אינערהאלב אונזער איצטיגע סיסטעם. ניו יארק סטעיט, אנגעפירט דורך גאווערנער האוקול, האט געוויזן אונזערע שטארקע אנטשלאסנקייט צו אדרעסירן DEI און CLC פראבלעמען. מיט NCCC'ס שטיצע און אנווייזונגען, וועט OPWDD זיין גוט-אויסגעשטאט נישט נאר צו פארבעסערן קולטורעלע פעאיגקייט אינערהאלב אונזער ארבעטסקראפט נאר אויך מער ווירקזאם גרייכן א ברייטערע גרופע סטעיקהאלדער וועלכע נייטיגן זיך אין אונזערע סערוויסעס.”

אסאסיעט פראפעסארין און דירעקטארין פון דזשארדזשטאון אוניווערסיטעט NCCC טאווארא די. גוד האט געזאגט, ”די איינגעשטעלטע און שטאב מיטגלידער פון דזשארדזשטאון אוניווערסיטעט NCCC זענען דערהייטערט זיך אנצושליסן מיט ניו יארק OPWDD און אנדערע סטעיקהאלדער צו

פאראויס-פירן CLC און DEI אין דעם סיסטעם פון שטיצונגען און סערוויסעס פאר פערזאנען מיט אנטוויקלונג דיסאָביליטיס, זייערע פאמיליעס, און די קאמיוניטיס אין וועלכע זיי וואוינען. מיר אפלאדירן OPWDD פאר איר אנטשלאסנקייט און דאס אינוועסטירן שטיצע-מיטלען צו פארבעסערן די פעאיקייטן פון איר איצטיגן סיסטעם צו זיין אפרופנד צו די אינטערעסן און געברויכן פון מענטשן מיט אנטוויקלונג אומפעאיקייטן און זייערע פאמיליעס לענגאויס פארשידנארטיגע ראסע, עטנישע, קולטורעלע און שפראך גרופעס.

סטעיט סענאטאר דזשאן דאָבליו. מעניאן האט געזאגט, "מענטשן דיאגנאזירט מיט אן אינטעלעקטועלע אדער אנטוויקלונג דיסאָביליטי קומען פון פארשידענע ערליי עטנישע און קולטורעלע הינטערגרונדן. עס איז העכסט נייטיג אז די וועלכע באקומען די צוטרוי אויף זייער אויפפאסונג שפילען אפ די ווירקליכקייט און האבן די פאסיגע טרענירונג איבער דיווערסיטעט, גלייכבארעכטיגקייט, און קולטורעלע ארייננעמיגקייט. ניו יארק'ס שותפות מיט דזשארדזשטאן אוניווערסיטעט וועט ברענגען בעסטע פירונגען צו OPWDD און ערמעגליכט פאר'ן סטעיט צו בעסער שטיצן ניו יארקער מיט DD/DD. איך אפלאדיר גאווערנער האוקול פאר איר אנטשלאסנקייט צו באפעסטיגן און כסדר פארבעסערן דער סטעיט'ס אויפפאס-ליפערונג סיסטעם."

הויפט דעווערסיטעט באאמטע פאר ניו יארק סטעיט דזשוליסע גוטיערעז האט געזאגט, "די צוזאמארבעט איז אן ערשט-פון-איר-סארטיגע אינוועסטירונג צו פארשטערקערן דיווערסיטעט, גלייכבארעכטיגקייט, ארייננעמיגקייט, און קולטורעלע און שפראך פעאיקייט לענגאויס דעם גאנצן OPWDD סיסטעם. דורך פריאריטיזירן סטעיקהאלדער פארבינדונג, אריינגערעכנט מיט מענטשן וואס זוכן סערוויסעס און זייערע פאמיליעס, איז קלאר אז דזשארדזשטאן אוניווערסיטעט'ס NCCC און OPWDD פארשטייט אז די מענטשן וועלכע ווערן די מערסטע באטראפן דורך רעגירונג פאליסיס זענען די מומחים אין שאפן די לייזונגען. איך אפלאדיר גאווערנער האוקול און קאמיסיאנערין נייפעלד'ס פירערשאפט און איך קוק ארויס אויף זיך צו לערנען פון די צוזאמארבעטשאפט כדי אז מיר קענען איינגלידערן דיווערסיטעט, גלייכבארעכטיגקייט, און ארייננעמיגקייט איבער אלע סטעיט פאליסיס, פראגראמען און סערוויסעס."

הויפט דיסאָביליטי באאמטע פאר ניו יארק סטעיט קימבערלי היל האט געזאגט, "איך בין באגייסטערט אז, אונטער גאווערנער האוקול'ס פירערשאפט, טוען זיך OPWDD און דזשארדזשטאן אוניווערסיטעט זיך אנשליסן אינאיינעם צו פאקוסירן אויף די פארבעסערונג פון דיווערסיטעט, גלייכבארעכטיגקייט און ארייננעמיגקייט. מיר דארפן טון אלצדינג וואס מעגליך צו פארבעסערן אויף די פעאיקייטן פון אלע ניו יארקער מיט אומפעאיקייטן זיך איינצושאפן די סערוויסעס אין וועלכע זיי נייטיגן זיך צו וואוינען זעלבסטשטענדיגער הייט אינערהאלב אונזערע קאמיוניטיס, איבערהויפט אויב מיר קענען צילן קאמיוניטיס וועלכע זענען היסטאריש געווארן באזייטיגט. די צוזאמארבעטשאפטן וועלן גיין א ווייטן וועג צו ווירקליך שאפן א מער ארייננעמיגער סטעיט."

דורכאויס די צוזאמארבעט וועט OPWDD ארבעטן מיט פראגראמאטישע און אדמיניסטראטיווע טיעמס פון דעם NCCC וואס וועט נישט נאר קוקן אויף דער אגענטור'ס פאליסיס און פראגראמען, נאר עס וועט אויך איבערקוקן די הויפט ווירדן, סטרוקטורן, פירונגען, צוגאנגען און שטימונגען צונויפצופלעכטן CLC און DEI אריין אין דעם הויפט OPWDD סיסטעם פון שטיצונגען. דער איניציאטיוו האט צוויי הויפט ערטער פון פאקוסירן — OPWDD ספעציפיש און דער סערוויס סיסטעם אין אלגעמיין.

דער פראיעקט איז דער רעזולטאט פון ברייטע סטעיקהאלדער פארבינדונג מיט אונטערסערווירטע קאמיוניטיס דורכאויס OPWDD'ס פינף-יעריגער סטראטעגישע פלאנירונג פראצעס. מענטשן זוכן סערוויסעס, פאמיליע מיטגלידער, פריינט און סערוויס פראוויידערס רעקאמענדירט אז OPWDD שטעלט אלס הויפט ציל DEI און CLC אין פלאנירן פאר די קומענדע יארן. אין צוגאב, וועלן פעדעראלע

פינאנצירונג באשטימט דורך די 'אמעריקאנער רעטונגס פלאן אקט' וועט געבן OPWDD אן אייגנארטיגן איינמאליגע פינאנצירונג געלעגנהייט צו שטיצן פארשטערקערן די ערטער.

דורך אויספירן רעמאָוט סעסיעס און צושטעלן באראטונגען, וועט דזשארדזשטאון העלפן סערוויס פראָוויידערס, שטאב מיטגלידער, מענטשן מיט אנטוויקלונג דיסאַביליטיס און זייערע פאמיליעס אויסארבעטן אן אקציע פלאן. די אוניווערסיטעט וועט אפשאצן די פראפעסיאנעלע אנטוויקלונג געברויכן פון OPWDD שטאב מיטגלידער און צושטעלן אנגייענדע טרענירונג מיט'ן באטאנען אן ארגאניזאציאנעלע ענדערונג. דזשארדזשטאון וועט אויך צושטעלן OPWDD מיט באראטונג סערוויסעס אויף אנטוויקלען סטאנדארטן, נייטיגע מאס רעזולטאטן און אנדערע אפמעסטונגס-מיטלען אפצושאצן DEI און CLC אינערהאלב דעם גאנצן סיסטעם. די רעזולטאטן וועלן ווערן א טייל פון דעם OPWDD אקציע פלאן.

דזשארדזשטאון וועט אויך אנבאטן טעכנישע הילף און באראטונג סערוויסעס צו דער ניו יארק סטעיט קאמיוניטי פון פראקטיק, אן ארגאניזאציע פאר אנטוויקלונג דיסאַביליטי סערוויס פראָוויידערס. די אוניווערסיטעט וועט שטיין אין פארבינדונג מיט'ן פראָוויידער נעטוואָרק אפצושאצן עקזיסטירנדע שטארקייטן און שוואכקייטן אויף צו פאראויס-פירן DEI און קולטורעלע און שפראך קענטעניס אינערהאלב זייערע ארגאניזאציעס.

אין צוגאב, וועט OPWDD ארויסגעבן א פארבעט פאר אפליקאציעס פאר DEI-פארבינדענע גרענטס צו פראָוויידערס אינערהאלב דעם OPWDD סערוויס סיסטעם. OPWDD וועט ארויסגעבן גרענטס מיט באראטונג הילף פון דזשארדזשטאון און וועט מוטיגן DEI לענגאויס דעם גאנצן סערוויס סיסטעם פאר מענטשן מיט אנטוויקלונג דיסאַביליטיס.

דזשארדזשטאון אוניווערסיטעט'ס NCCC גיבט נאציאנאלע פירערשאפט און ביישטייערט צו דעם אוצר פון וויסנשאפט אויף קולטורעלע און שפראכיגע קענטעניסן אינערהאלב סיסטעמען און ארגאניזאציעס. NCCC באטאנט דאס ברענגען באווייזן אריין אין פאָליסי און פראקטיק פאר פראגראמען און פערסאנאל פארבינדן מיט געזונטהייט און גייסטישע געזונט אויפפאס-ליפערונג, אדמיניסטראציע, בילדונג און אדוואקאטיר ארבעט.

פאר מער אינפארמאציע, באזוכט [OPWDD](https://www.opwdd.ny.gov) און [דזשארדזשטאון אוניווערסיטעט'ס NCCC](https://www.opwdd.ny.gov), אדער פארבינדט אייך מיט communications.office@opwdd.ny.gov.

###

נאך נייעס קען מען באקומען ביי www.governor.ny.gov | ניו יארק סטעיט | עקזעקיוטיוו טשעימבער | press.office@exec.ny.gov | 518.474.8418